



പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV  
(SUBJECT COMMITTEE IV)

വ്യവസായവും ധാതുക്കളും  
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2013-2014)

THIRD REPORT  
ON  
THE SCRUTINY OF DEMANDS FOR GRANTS  
(2013-2014)

2013 ജൂൺ 10-ാം തീയതി സമർപ്പിച്ചത്  
(Presented on 10th June, 2013)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2013

SECRETARIAT OF THE KERALA LEGISLATURE  
THIRUVANANTHAPURAM  
2013

പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി IV**  
**(SUBJECT COMMITTEE IV)**

**വ്യവസായവും ധാതുക്കളും**  
**(INDUSTRY AND MINERALS)**

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2013-2014)

THIRD REPORT ON THE SCRUTINY OF DEMANDS  
FOR GRANTS  
(2013-2014)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

**സബ്ജക്റ്റ് കമ്മിറ്റി IV—വ്യവസായവും ധാതുക്കളും  
(2011-2013)**

**ഘടന**

ചെയർമാൻ :

ശ്രീ. പി. കെ. കുഞ്ഞാലിക്കുട്ടി,  
വ്യവസായവും വിവരസാങ്കേതികവും വകുപ്പുമന്ത്രി.

എക്സ്-ഓഫീഷ്യോ അംഗങ്ങൾ :

ശ്രീ. അടൂർ പ്രകാശ്,  
റവന്യൂവും കയറും വകുപ്പുമന്ത്രി.

ശ്രീ. സി. എൻ. ബാലകൃഷ്ണൻ,  
സഹകരണവും ഖാദി ഗ്രാമ വ്യവസായവും മലിനീകരണ  
നിയന്ത്രണവും വകുപ്പുമന്ത്രി.

അംഗങ്ങൾ :

- ശ്രീ. എ. പി. അബ്ദുള്ളക്കുട്ടി
- „ അബ്ദുറഹിമാൻ രണ്ടത്താണി
- „ എളമരം കരീം
- „ സി. കൃഷ്ണൻ
- „ സാജു പോൾ
- „ വി. ശശി

നിയമസഭാ സെക്രട്ടേറിയറ്റ് :

- ശ്രീ. പി. ഡി. ശാരംഗധരൻ, സെക്രട്ടറി
  - „ കെ. സി. ജോസഫ് കുട്ടി, അഡീഷണൽ സെക്രട്ടറി
  - „ എം. കെ. സുരേന്ദ്രലാൽ, ഡെപ്യൂട്ടി സെക്രട്ടറി
- ശ്രീമതി മഞ്ജു വർഗ്ഗീസ്, അണ്ടർ സെക്രട്ടറി.

**അവതാരിക**

2013-2014 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്റ്റ് കമ്മിറ്റി IV-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2013 ഏപ്രിൽ 17, 24 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധമായി പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങളിലും വ്യവസ്ഥ ചെയ്തിട്ടുള്ള വിധം ധനാഭ്യർത്ഥന നമ്പർ XXXVII-വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ധനാഭ്യർത്ഥന നമ്പർ XXXVII-ന്മേൽ ബന്ധപ്പെട്ട വകുപ്പിൽനിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗത്തിൽ സന്നിഹിതരായ ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി രൂപം നൽകിയ നിർദ്ദേശങ്ങളും ശുപാർശകളുമാണ് റിപ്പോർട്ടിൽ ഉൾക്കൊള്ളിച്ചിരിക്കുന്നത്.

2013 മേയ് 7-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2013 മേയ് 15.

പി. കെ. കുഞ്ഞാലിക്കുട്ടി,  
ചെയർമാൻ,  
സബ്ജക്റ്റ് കമ്മിറ്റി IV.

**റിപ്പോർട്ട്**

**ധനാഭ്യർത്ഥന നമ്പർ XXXVII—വ്യവസായങ്ങൾ**

വോട്ട് ചെയ്തത് : ₹ 915,56,04,000

ചാർജ്ജ് ചെയ്തത് : ഇല്ല

**വ്യവസായ വാണിജ്യ വകുപ്പ്**

2851-00-001-93 കപ്പാസിറ്റി ബിൽഡിംഗ്/ഊർജ്ജിത വ്യവസായ വൽക്കരണ പരിപാടി

ബഡ്ജറ്റ് വിഹിതം — 5.95 കോടി രൂപ (പ്ലാൻ)

1. അനുയോജ്യരായ തൊഴിലാളികളുടെ അഭാവം നിലവിൽ വ്യവസായ സംരംഭകർക്ക് ഒരു പ്രതിബന്ധമാണ്. ഈ പ്രതിസന്ധി മറികടക്കുന്നതിന് വ്യവസായ മേഖലയിലെ സംരംഭകർ, നിർവ്വഹണ ഉദ്യോഗസ്ഥർ, ജീവനക്കാർ എന്നിവരുടെ ശേഷി വികസനം, തൊഴിൽ വൈദഗ്ദ്ധ്യ പരിശീലനം എന്നിവ ലക്ഷ്യമാക്കുന്ന പദ്ധതിക്ക് 7.70 കോടി രൂപ ആവശ്യപ്പെട്ടിരുന്നുവെങ്കിലും 5.95 കോടി രൂപയാണ് അനുവദിച്ചിരിക്കുന്നത്. സാങ്കേതിക പരിശീലനം കൊടുത്ത് യുവതലമുറയെ തൊഴിലിനായി സജ്ജരാക്കാൻ ഈ പദ്ധതിയിൽ ഊന്നൽ നൽകിയിരിക്കുന്നു. പദ്ധതി ചെലവ് വർദ്ധിച്ചിരിക്കുന്ന സാഹചര്യത്തിൽ അനുവദിച്ച തുക അപര്യാപ്തമാണ്. ആയതിനാൽ ബാക്കി തുകയായ 1.75 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-102-48 ദിനേഴ്സ് ബീഡി തൊഴിലാളി കോ-ഓപ്പറേറ്റീവ് സൊസൈറ്റി ഒഴികെയുള്ള ബീഡി തൊഴിലാളികൾക്കുള്ള ധനസഹായം

ബഡ്ജറ്റ് വിഹിതം — ഇല്ല

2. ബീഡി വ്യവസായം ഇപ്പോൾ പ്രോത്സാഹിപ്പിക്കാത്ത സാഹചര്യത്തിൽ ബീഡി വ്യവസായത്തിൽ ഏർപ്പെട്ടിരുന്ന തൊഴിലാളികൾക്ക് മറ്റ് തൊഴിൽ മേഖലകളിലേക്ക് മാറുന്നതിന് സഹായം നൽകുന്ന പദ്ധതിയാണിത്. ഈ പദ്ധതിക്ക് തുകയൊന്നും വകയിരുത്തിയിട്ടില്ല. ആയതിനാൽ ദിനേഴ്സ് ബീഡി തൊഴിലാളി കോ-ഓപ്പറേറ്റീവ് സൊസൈറ്റി ഒഴികെയുള്ള ബീഡി തൊഴിലാളികളെ ശക്തിപ്പെടുത്തുന്നതിനായി 5 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-104 കരകൗശല വ്യവസായങ്ങൾ

കരകൗശല മേഖലയ്ക്ക് മാർജിൻ മണി സഹായം (പുതിയ പദ്ധതി)

പദ്ധതി വിഹിതം — ഇല്ല

3. കരകൗശല മേഖലയിലെ സംരംഭങ്ങൾക്ക് മാർജിൻമണി സഹായം നൽകുന്ന പുതിയ പദ്ധതിക്കായി തുകയൊന്നും വകയിരുത്തിയിട്ടില്ല. ആയതിനാൽ ഈ പദ്ധതിയുടെ നടത്തിപ്പിനായി പുതിയ ശീർഷകം ആരംഭിച്ച് അതിൽ 40 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-104-77 കരകൗശല ശിൽപ്പികൾക്ക് ആരോഗ്യ പാക്കേജ് പദ്ധതിയിൽ പേര് ചേർക്കുന്നതിനുള്ള ധനസഹായം

ബഡ്ജറ്റ് വിഹിതം — ഇല്ല

4. പരമ്പരാഗത കരകൗശല തൊഴിലാളികളുടെ ആരോഗ്യ സംരക്ഷണത്തിന് വേണ്ടിയുള്ള ഈ പദ്ധതിക്ക് തുകയൊന്നും അനുവദിച്ചിട്ടില്ല. ആയതിനാൽ ഈ പദ്ധതിക്ക് 2 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ഖാദി വ്യവസായം**

2851-00-105-73 ഖാദി നെയ്ത്തുകാർക്കുള്ള ഉല്പാദന/ഉത്സവകാല ഇൻസെന്റീവ്

ബഡ്ജറ്റ് വിഹിതം — 1.25 കോടി രൂപ (പ്ലാൻ)

5. നെയ്ത്തുകാർക്കും നൂൽനൂൽപ്പുകാർക്കും ഉല്പാദന പ്രോത്സാഹനവും ഉത്സവകാലങ്ങളിൽ സർക്കാർ പ്രഖ്യാപിക്കുന്ന ഉത്സവകാല ഇൻസെന്റീവും നൽകുന്ന പദ്ധതിപ്രകാരം ഖാദി സ്ഥാപനങ്ങൾ ഉൾപ്പെടെയുള്ളവയിൽ പണിയെടുക്കുന്ന 12,500 ഓളം ഖാദി തൊഴിലാളികൾക്ക് ഇൻസെന്റീവ് ലഭിക്കുന്നതാണ്. 280 ലക്ഷം രൂപയുടെ പദ്ധതി നിർദ്ദേശങ്ങൾ ഇതിനായി സമർപ്പിച്ചിരുന്നുവെങ്കിലും 125 ലക്ഷം രൂപ മാത്രമാണ് വകയിരുത്തിയിട്ടുള്ളത്. ആയതിനാൽ ബാക്കി തുകയായ 1.55 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-85 പ്രത്യേക തൊഴിൽ സൃഷ്ടിക്കൽ പദ്ധതി

ബഡ്ജറ്റ് വിഹിതം — 2.5 കോടി (പ്ലാൻ)

6. പ്രധാനമന്ത്രിയുടെ തൊഴിൽദാന പരിപാടിക്ക് അനുസൃതമായി എല്ലാ ഗ്രാമപഞ്ചായത്തുകളിലും പ്രോജക്ട് ചെലവിന്റെ കുറഞ്ഞ പരിധി 50,000 രൂപയായും കൂടിയ പരിധി 5,00,000 രൂപയായും നിശ്ചയിച്ച് ഖാദി ഗ്രാമവ്യവസായ യൂണിറ്റുകളെ സഹായിക്കുവാൻ ഉദ്ദേശിച്ചുകൊണ്ടുള്ള ഈ പദ്ധതിയിൽ വ്യവസ്ഥകൾക്ക് വിധേയമായി മൊത്തം പ്രോജക്ട് ചെലവിന്റെ പരമാവധി 40 ശതമാനം തുക സംസ്ഥാന സർക്കാർ മാർജിൻ മണിയായും ശേഷിക്കുന്ന 60 ശതമാനം തുക ഗുണഭോക്തൃവിഹിതവും ബാങ്ക് വായ്പയുമായിരിക്കും. സംരംഭകർക്ക് ആവശ്യമായ സാങ്കേതിക സഹായം, വിപണന സഹായം, പരിശീലനം എന്നിവയ്ക്കായി ബോർഡ് 300 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നതിൽ 250 ലക്ഷം രൂപയാണ് വകയിരുത്തിയിട്ടുള്ളത്. ആയതിനാൽ ബാക്കി തുകയായ 50 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-87 ഖാദി ബോർഡിന്റെ നിലവിലുള്ള വില്പന കേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം — 70 ലക്ഷം രൂപ (പ്ലാൻ)

7. ഖാദി വിപണന സാധ്യതകൾ വർദ്ധിപ്പിക്കുന്നതിനായി പുതിയ വിൽപ്പന കേന്ദ്രങ്ങൾ/ഷോറൂമുകൾ സ്ഥാപിക്കുന്നതിനും നിലവിലുള്ള വിൽപ്പന കേന്ദ്രങ്ങളുടെ കമ്പ്യൂട്ടർവൽക്കരണത്തിനും ആധുനികവൽക്കരണത്തിനും സംഭരണശാലകളുടെ

ആധുനികവൽക്കരണത്തിനും ലക്ഷ്യമിട്ട് 78 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 70 ലക്ഷം രൂപ മാത്രമേ വകയിരുത്തിയിട്ടുള്ളൂ. ആയതിനാൽ 8 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-96-33 കേരള ഖാദിഗ്രാമവ്യവസായ ബോർഡ്—ഖാദിയുടെ ചില്ലറ വിൽപനയ്ക്കുള്ള റിബേറ്റ്—സബ്സിഡികൾ

ബഡ്ജറ്റ് വിഹിതം — 6 കോടി രൂപ (നോൺ പ്ലാൻ)

8. 2012-13 സാമ്പത്തിക വർഷത്തെ ബഡ്ജറ്റിൽ 550 ലക്ഷം രൂപ നോർമൽ റിബേറ്റ് അനുവദിച്ചിരുന്നു. ഖാദി കമ്മീഷനിൽനിന്നും ലഭിച്ചുകൊണ്ടിരുന്ന റിബേറ്റ് നിർത്തലാക്കി പകരം മാർക്കറ്റ് ഡവലപ്പ്മെന്റ് അസിസ്റ്റൻസ് നടപ്പാക്കുകയും ചെയ്തതിനാൽ ഖാദിയുടെ ചില്ലറ വിൽപനയെ പ്രതികൂലമായി ബാധിക്കാതിരിക്കുന്നതിന് 2012-13 സാമ്പത്തിക വർഷം 12-11-2012-ലെ സർക്കാർ ഉത്തരവ് ജി. ഒ. (ആർ.ടി) നമ്പർ 1671/2012/ഐ.ഡി. പ്രകാരം ഉത്സവ കാലങ്ങളിൽ 108 ദിവസം 10% അധിക റിബേറ്റ് നൽകുന്നതിനായി സംസ്ഥാന സർക്കാർ അധികമായി 6 കോടി രൂപ അനുവദിച്ചിരുന്നുവെങ്കിലും പ്രസ്തുത തുക ഉപധനാഭ്യർത്ഥനയിലൂടെ റെഗുലറൈസ് ചെയ്തില്ല. 2013-14 സാമ്പത്തിക വർഷത്തിൽ നോർമൽ റിബേറ്റ് ഇനത്തിൽ 8 കോടി രൂപ ആവശ്യപ്പെട്ടിരുന്നെങ്കിലും 6 കോടി രൂപ മാത്രമേ വകയിരുത്തിയിട്ടുള്ളൂ. ആയതിനാൽ ഈ ഇനത്തിൽ ബാക്കി തുകയായ 2 കോടി രൂപയും 2013-14 വർഷത്തിൽ ഉത്സവ കാലങ്ങളിൽ 108 ദിവസം നൽകേണ്ട അധിക റിബേറ്റ് ഇനത്തിൽ 7 കോടി രൂപയും ചേർത്ത് ആകെ 9 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-99-31 കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ—സഹായധനം—ശമ്പളം

ബഡ്ജറ്റ് വിഹിതം — 24 കോടി 30 ലക്ഷം രൂപ (നോൺ പ്ലാൻ)

9. ഖാദി ബോർഡ് ജീവനക്കാരുടെ ശമ്പളം, പെൻഷൻ, യാത്രാപ്പടി, കണ്ടിജൻസി ചെലവുകൾ മുതലായ ബോർഡിന്റെ ഭരണപരമായ ചെലവുകൾ സംസ്ഥാന സർക്കാരാണ് വഹിക്കുന്നത്. ബോർഡിന്റെ ഭരണപരമായ ചെലവുകൾ പരമാവധി കുറച്ചാലും പ്രതിമാസം 250 ലക്ഷം രൂപ ഈ ഇനത്തിൽ ചെലവാകും. കൂടാതെ പെൻഷൻ പരിഷ്കരണ ഇനത്തിൽ ചെലവായ 200 ലക്ഷം രൂപ സർക്കാരിൽ നിന്നും ലഭിച്ചിട്ടില്ല. 2013-14 സാമ്പത്തിക വർഷം ജീവനക്കാർക്ക് പ്രതിമാസ ശമ്പളത്തിനും അനുബന്ധ ചെലവുകൾക്കും അധികമായി 600 ലക്ഷം രൂപയും പരിഷ്കരിച്ച നിരക്കിൽ പെൻഷൻ നൽകേണ്ട വകയിൽ 159.50 ലക്ഷം രൂപയും 2013-14-ൽ വിരമിക്കുന്ന ജീവനക്കാർക്ക് പെൻഷൻ ആനുകൂല്യങ്ങൾക്കായി 630.40 ലക്ഷം രൂപയും 1990 മുതൽ 2010-11 വരെ ഭരണപരമായ ചെലവുകൾക്ക് ഖാദി കമ്മീഷനിൽ നിന്നും ലഭിച്ച തുക വകമാറ്റി ചെലവഴിച്ച ഇനത്തിൽ തിരിച്ചടയ്ക്കേണ്ട 3192.81 ലക്ഷം രൂപയുടെ 25% ആയ 798 ലക്ഷം രൂപയും ചേർത്ത് ആകെ 21.8790 കോടി രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.



2851-00-105-99-36 കേരള ഖാദിശ്രാമവ്യവസായ ബോർഡ് ഭരണപരമായ  
ചെലവുകൾ—സഹായധനം—ശമ്പളേതരം

ബഡ്ജറ്റ് വിഹിതം — 70 ലക്ഷം രൂപ (പ്ലാൻ)

10. ഈ ശീർഷകത്തിൻകീഴിൽ താഴെ കാണുന്നപ്രകാരമാണ് തുക വകയിരുത്തിയിരിക്കുന്നത്.

	<u>രൂപ ലക്ഷത്തിൽ</u>	
1. കണ്ണൂർ ജില്ലയിലെ ഏറ്റുകൂടക്കയിൽ സ്റ്റൈവർ ..	20	
പ്രോജക്ടിന്റെ ആധുനികവൽക്കരണവും നവീകരണവും		
2. വാർത്താവിതരണവും പ്രചരണവും ..	35	
പരിശീലനവും		
3. ഖാദി ബോർഡിന്റെ കമ്പ്യൂട്ടർവൽക്കരണം ..	10	
4. തേനീച്ച വളർത്തൽ വ്യവസായ വികസനം ..	5	
ആകെ	70	

ഖാദി ഉൽപ്പന്നങ്ങളെ സംബന്ധിച്ച പൊതു അവബോധം സൃഷ്ടിക്കുന്നതിന് വ്യാപകമായ വിപണി പ്രോത്സാഹന പ്രവർത്തനങ്ങൾ ആവശ്യമാണ്. ദൃശ്യ-ശ്രാവ്യ മാധ്യമങ്ങളിലൂടെയുള്ള പ്രചാരണം, പ്രസ്സ് പബ്ലിസിറ്റി, പ്രസ്സ് കോൺഫറൻസ്, ദേശീയ പ്രാധാന്യമുള്ള അവസരങ്ങളിൽ പ്രത്യേക പരസ്യങ്ങൾ, ബ്രാൻഡ് മാർക്കറ്റിംഗ് പരസ്യങ്ങൾ, പൊതുജന ബോധവൽക്കരണ പരിപാടി, പ്രദർശനങ്ങൾ/മേളകൾ സംഘടിപ്പിക്കൽ, ഖാദി തൊഴിലാളികൾക്കുള്ള പരിശീലനം എന്നീ ഇനങ്ങൾക്കായി 61 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 35 ലക്ഷം രൂപ മാത്രമാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 26 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

തേനീച്ച വളർത്തൽ വ്യവസായ വികസനം

11. ഗുണനിലവാരമുള്ള തേൻ കൂടുതൽ അളവിൽ സംസ്കരിക്കുന്നതിന് ശരിയായ രീതിയിൽ പരിശീലനം ആവശ്യമാണ്. തേനീച്ച വളർത്തൽ പരിശീലന പരിപാടികൾ, സബ്സിഡി നിരക്കിൽ തേനീച്ചയും തേനീച്ചപ്പെട്ടികളും നൽകൽ, തേൻ സംസ്കരണ യൂണിറ്റുകൾ സ്ഥാപിക്കൽ എന്നീ ഇനങ്ങൾക്കായി 10 ലക്ഷം രൂപയുടെ പദ്ധതി നിർദ്ദേശം സമർപ്പിച്ചിരുന്നതിൽ 5 ലക്ഷം രൂപ മാത്രമേ വകയിരുത്തിയിട്ടുള്ളൂ. ആയതിനാൽ ബാക്കി തുകയായ 5 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

**കയർ വ്യവസായം**

2851-00-106-33 കയർതൊഴിലാളികൾക്കുള്ള കടാശ്വാസ പദ്ധതി

ബഡ്ജറ്റ് വിഹിതം — ഇല്ല

12. കയർ സംഘങ്ങൾക്ക് വേണ്ടിയുള്ള കടാശ്വാസത്തിന് കഴിഞ്ഞവർഷം വരെ തുക നീക്കിവച്ചിട്ടുണ്ടായിരുന്നെങ്കിലും ഈ വർഷം തുകയൊന്നും വകയിരുത്തിയിട്ടില്ല. അതിനായി ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-62 കയർ വ്യവസായത്തിൽ നിയന്ത്രിത യന്ത്രവൽക്കരണം

ബഡ്ജറ്റ് വിഹിതം — 60.27 കോടി രൂപ (പ്ലാൻ)

13. പദ്ധതിക്ക് വകയിരുത്തിയിരിക്കുന്ന തുക കയർ സഹകരണ സംഘങ്ങളുടെ വിവിധ പുനരുജ്ജീവന പരിപാടികൾക്ക് വ്യവസ്ഥകൾക്കനുസൃതമായി വിനിയോഗിക്കാവുന്നതാണെങ്കിലും ഈ പദ്ധതിയിൽ മാനവശേഷിയുമായി ബന്ധപ്പെട്ട പ്രവർത്തനങ്ങൾക്കുള്ള പ്രവർത്തന മൂലധന സഹായം ഉൾപ്പെടുത്തിയിട്ടില്ല. ആയതിനാൽ പ്രവർത്തന മൂലധന സഹായംകൂടി പ്രസ്തുത പദ്ധതിയിൽ ഉൾപ്പെടുത്തണമെന്നും കൂടാതെ വൈദ്യുതി ബോർഡിലെ മിനിമം ഗ്യാരന്റീ, ഫിക്സഡ് ചാർജ്ജ് എന്നിവയും വൈദ്യുതി കുടിശ്ശികയും സഹകരണ സംഘങ്ങൾക്ക് നൽകാൻ ഈ വിഹിതം ഉപയോഗിക്കാനുള്ള അനുമതി നൽകണമെന്നും സമിതി ശുപാർശ ചെയ്യുന്നു.

2851-00-106-75 കയർ മേഖലയിൽ ഗവേഷണവും വികസനവും

ബഡ്ജറ്റ് വിഹിതം — 4 കോടി രൂപ (പ്ലാൻ)

14. കയർ മേഖലയിലെ ഗവേഷണത്തിനും വികസനത്തിനുമായി 4 കോടി രൂപ വകയിരുത്തിയിട്ടുണ്ടെങ്കിലും നാഷണൽ കയർ റിസർച്ച് ആന്റ് മാനേജ്മെന്റ് ഇൻസ്റ്റിറ്റ്യൂട്ടിന്റെ (NCRMI) ഭരണപരമായ ചെലവുകൾ, ശമ്പളം, അലവൻസുകൾ എന്നിവയ്ക്ക് ഉപയോഗിക്കാൻ പാടില്ലെന്ന് നിഷ്കർഷിച്ചിട്ടുണ്ട്. ഈ നിബന്ധന ഒഴിവാക്കുകയോ പദ്ധതിയേതര ഇനത്തിൽ ഇവ പരിഗണിക്കാൻ നൽകിയിരുന്ന പ്രൊപ്പോസൽ അംഗീകരിക്കുകയോ ചെയ്യണമെന്ന് സമിതി ശുപാർശ ചെയ്യുന്നു.

2851-00-106-93 ക്ഷേമ നടപടികൾ

ബഡ്ജറ്റ് വിഹിതം — 25 കോടി രൂപ (നോൺ പ്ലാൻ)

15. കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമപദ്ധതികൾ എന്നിവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതമാണിത്. 2011-12 വരെ പദ്ധതി ഇനത്തിൽ വകയിരുത്തിയിരുന്ന തുക 2012-13 മുതൽ പദ്ധതി ഇതര ഇനത്തിലാണ് വകയിരുത്തുന്നത്. പെൻഷൻ, കുടുംബ പെൻഷൻ, മാച്ചിംഗ് ഗ്രാന്റ് മറ്റു ക്ഷേമപദ്ധതികൾ എന്നിവ നടപ്പിലാക്കാനും വിരമിക്കൽ ആനുകൂല്യം നൽകുന്നതിനുമായി ഏകദേശം 52 കോടി രൂപ ചെലവ് പ്രതീക്ഷിക്കുന്ന സാഹചര്യത്തിൽ ഈ ശീർഷകത്തിൽ 25 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-95 വ്യാപാര പ്രദർശനമുൾപ്പെടെയുള്ള പരസ്യവും പ്രചരണവും

ബഡ്ജറ്റ് വിഹിതം — 7 കോടി രൂപ (പ്ലാൻ)

16. കയറിന്റെ ആഭ്യന്തര-വിദേശ വിപണനം ശക്തിപ്പെടുത്തുവാനും കേരളം പരവതാനി വ്യവസായത്തിന്റെ ശക്തികേന്ദ്രമാണെന്ന് ബോധ്യപ്പെടുത്തി ബയർമാരെ ആകർഷിക്കുവാനും സംഘടിപ്പിച്ചുവരുന്ന 'കയർകേരള' നടത്തുന്നതിനും 'ഒരു വീട്ടിൽ ഒരു കയറുൽപ്പന്നം' തുടങ്ങിയ പരസ്യ പ്രചരണങ്ങൾക്കായി വകയിരുത്തിയിരിക്കുന്ന 7 കോടി രൂപ അപര്യാപ്തമാണ്. ആയതിനാൽ ഈ ഇനത്തിൽ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ബഡ്ജറ്റ് പ്രസംഗത്തിലെ പദ്ധതികൾ നടപ്പിലാക്കുന്നതിനുള്ള പ്രത്യേക തുക**

സിയാൽ മാതൃകയിൽ അന്തർദ്ദേശീയ നിലവാരമുള്ള എക്സിബിഷൻ സെന്റർ

ബഡ്ജറ്റ് ശീർഷകം — ഇല്ല

ബഡ്ജറ്റ് വിഹിതം — ഇല്ല

17. 2013-14-ലെ ബഡ്ജറ്റ് പ്രസംഗത്തിൽ ബഹുമാനപ്പെട്ട ധനകാര്യ വകുപ്പുമന്ത്രി കയർ വികസന വകുപ്പിന്റെ ആഭിമുഖ്യത്തിൽ സ്ഥാപിക്കാനുദ്ദേശിക്കുന്ന CIAL (സിയാൽ) മാതൃകയിലുള്ള അന്തർദ്ദേശീയ നിലവാരമുള്ള സ്ഥിരം എക്സിബിഷൻ സെന്റർ സ്ഥാപിക്കാൻ ഒരു കോടി രൂപ വകയിരുത്തുന്നതായി പ്രഖ്യാപിച്ചിട്ടുണ്ട്. ആയതിനാൽ പ്രസ്തുത ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ഇന്നവേഷൻ ഫണ്ട്, ഇൻക്യുബേഷൻ സെൽ

ബഡ്ജറ്റ് ശീർഷകം — ഇല്ല

ബഡ്ജറ്റ് വിഹിതം — ഇല്ല

18. കയർ മേഖലയിൽ നൂതന ആശയങ്ങൾ പ്രയോജനപ്പെടുത്തി പുതിയ സാങ്കേതിക വിദ്യകളും ഉൽപ്പന്നങ്ങളും വികസിപ്പിക്കുന്നതിനുവേണ്ടി ഒരു ഇന്നവേഷൻ ഫണ്ടും നൂതന ഉൽപ്പന്നങ്ങൾ നിർമ്മിക്കുന്നതിനുള്ള പുതിയ ബിസിനസ് സംരംഭങ്ങളെ സഹായിക്കുന്നതിനായി ഒരു കയർ ഇൻക്യുബേഷൻ സെല്ലും രൂപീകരിക്കുന്നതിന് 20 ലക്ഷം രൂപ വകയിരുത്തുന്നതായി പ്രഖ്യാപിച്ചിട്ടുണ്ട്. ആയതിനാൽ ഈ പദ്ധതികൾ നടപ്പിലാക്കുന്നതിന് 20 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കൈത്തറി, യന്ത്രത്തറി വ്യവസായം**

2851-00-103-95-33 കൈത്തറിതുണി വിലപനയിലെ റിബേറ്റ്-സബ്സിഡികൾ

ബഡ്ജറ്റ് വിഹിതം — 4 കോടി രൂപ (നോൺ പ്ലാൻ)

19. കൈത്തറിതുണി പ്രോത്സാഹിപ്പിക്കുന്നതിനായി നൽകിയ റിബേറ്റ് കൂടിശ്ശിക നിലവിലെ ബഡ്ജറ്റ് വിഹിതത്തിന് പുറമെ 3 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-108-99 യന്ത്രത്തറികളിൽ പരിശീലനം

ബഡ്ജറ്റ് വിഹിതം — 25 ലക്ഷം (പ്ലാൻ)

20. തിരുവനന്തപുരത്തെ ഡെമോൺസ്ട്രേഷൻ കം-ട്രെയിനിംഗ് സെന്റർ ഐ.ഐ.എച്ച്.റ്റി., കണ്ണൂർ ടെക്സ്ഫെഡ്, സംയോജിത യന്ത്രത്തറി സംഘങ്ങൾ എന്നിവ മുഖേന കൈത്തറി-യന്ത്രത്തറി സഹകരണ സംഘങ്ങളിലെ അംഗങ്ങൾക്കും മറ്റ് സംരംഭകർക്കും നെയ്ത്ത്, ഡിസൈനിംഗ് മുതലായവയിൽ പരിശീലനം നൽകുന്നതിനുദ്ദേശിച്ചുള്ള പദ്ധതിക്ക് 150 നെയ്ത്തുകാർക്കുള്ള പരിശീലനത്തിനായി 25 ലക്ഷം രൂപയാണ് സംസ്ഥാന വിഹിതമായി വകകൊള്ളിച്ചിരിക്കുന്നത്. കൈത്തറി ഡയറക്ടറേറ്റിന്റെ നിയന്ത്രണത്തിലുള്ള ഡെമോൺസ്ട്രേഷൻ കം ട്രെയിനിംഗ് സെന്ററിന്റെ വാടക കുടിശ്ശികയും വൈദ്യുതി ചാർജ്ജും കൂടി നൽകുന്നതിന് പ്രസ്തുത തുക പര്യാപ്തമല്ല. ആയതിനാൽ 5.75 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ചെറുകിട വ്യവസായ വികസന കോർപ്പറേഷൻ ലിമിറ്റഡ് (സിഡ്കോ)**

2851-00-101-92 നിലവിലുള്ള വികസിത പ്രദേശങ്ങളുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിന്

ബഡ്ജറ്റ് വിഹിതം — 130 ലക്ഷം രൂപ (പ്ലാൻ)

നോൺ പ്ലാൻ — ഇല്ല

21. സിഡ്കോയുടെ കീഴിൽ വരുന്ന വ്യവസായ/മിനി വ്യവസായ എസ്റ്റേറ്റുകളിലെ അറ്റകുറ്റപ്പണികൾ, റോഡുകളുടെ അറ്റകുറ്റപ്പണികൾ, ചുറ്റുമതിൽ നിർമ്മാണം എന്നിവയ്ക്കായി 11.08 കോടി രൂപയും നിലവിലുള്ള 8 പ്രൊഡക്ഷൻ യൂണിറ്റുകളുടെ പുനരുദ്ധാരണത്തിനായി 12.23 കോടി രൂപയും ഉൾപ്പെടെ 23.31 കോടി രൂപ പദ്ധതിയിതര ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4851-00-190-86 കേരള ചെറുകിട വ്യവസായ വികസന കോർപ്പറേഷൻ ലിമിറ്റഡ്-നിക്ഷേപങ്ങൾ

ബഡ്ജറ്റ് വിഹിതം — ഇല്ല

22. സിഡ്കോ റോ മെറ്റീരിയൽ ഡിവിഷന്റെ പ്രവർത്തന മൂലധന സഹായമായി 5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-110-82 മറ്റുള്ളവർ ആരംഭിക്കുന്ന സഹകരണ സംഘങ്ങൾക്കുള്ള ഗ്രാന്റ്

ബഡ്ജറ്റ് വിഹിതം — ഇല്ല

23. ചെറുകിട വ്യവസായ സഹകരണ സംഘങ്ങൾക്ക് വർഷങ്ങളായി സഹായം നൽകുന്നില്ല. ഇത് ഈ മേഖലയെ തളർത്തുകയാണ്. ആയതിനാൽ വ്യവസായവൽകൃത സഹകരണ സംഘങ്ങൾക്ക് 2851-00-110-82 എന്ന ഹെഡ്ഡിൽ മെഷീനറി ഗ്രാന്റായി 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4851-00-102-96 പുതിയ വ്യവസായ എസ്റ്റേറ്റുകളുടെ സ്ഥലമെടുപ്പ്

ബഡ്ജറ്റ് വിഹിതം — ഇല്ല

24. ചെറുകിട വ്യവസായങ്ങളുടെ ഉന്നമനത്തിനായി പുതിയ വ്യവസായ എസ്റ്റേറ്റുകൾ സ്ഥാപിക്കുന്നതിനായി സ്ഥലമെടുക്കുന്നതിന് തുകയൊന്നും വകയിരുത്തിയിട്ടില്ല. സ്ഥലമെടുക്കുന്നതിനുവേണ്ടി ആവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

4851-00-195-89 വ്യവസായ സഹകരണ സംഘങ്ങളിൽ ഓഹരി എടുക്കൽ

ബഡ്ജറ്റ് വിഹിതം — ഇല്ല

25. ചെറുകിട വ്യവസായ സഹകരണ സംഘങ്ങൾക്ക് സഹായം നൽകേണ്ടത് അത്യാവശ്യമായതിനാൽ വ്യവസായ സഹകരണ സംഘങ്ങളിൽ ഓഹരി എടുക്കൽ ഇനത്തിൽ 15 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**കേരള ആർട്ടിസാൻസ് ഡെവലപ്മെന്റ് കോർപ്പറേഷൻ (കാഡ്കോ)**

4851-00-104-99 കരകൗശല മേഖലയിലുള്ള അപ്പക്സ് ഓർഗനൈസേഷൻസിനുള്ള സഹായം

ബഡ്ജറ്റ് വിഹിതം — 2.5 കോടി (പ്ലാൻ)

26. ഈ ശീർഷകത്തിലെ ബഡ്ജറ്റ് വിഹിതത്തിൽ നിന്നും കാഡ്കോയുടെ വിഹിതം 65 ലക്ഷം രൂപയാണ്. കാഡ്കോയുടെ കളമശ്ശേരിയിലെ പെർമനന്റ് ട്രെയിനിംഗ് സെന്ററിന്റെ തുടർപ്രവർത്തനത്തിനായി 28 ലക്ഷം രൂപയും വിവിധ മേഖലകളിലെ നൈപുണ്യ പരിശീലന പരിപാടികൾക്കായി 32 ലക്ഷം രൂപയും ചേർത്ത് ആകെ 60 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-104-84 കരകൗശല മേഖലയിൽ ഉദ്യമകർത്തവ്യ സഹായം

ബഡ്ജറ്റ് വിഹിതം — 60 ലക്ഷം (പ്ലാൻ)

27. ഏകദേശം 100 ആർട്ടിസാൻസ്കാർക്ക് വായ്പ നൽകുന്നതിനായി 30 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

**ആർട്ടിസാൻസ് ഉൽപ്പന്നങ്ങൾക്ക് വിപണി**

ബഡ്ജറ്റ് ശീർഷകം — ഇല്ല

ബഡ്ജറ്റ് വിഹിതം — ഇല്ല

28. ആർട്ടിസാൻസ് ഉൽപ്പന്നങ്ങൾക്ക് വിപണി കണ്ടെത്തുന്നതിനായി സംസ്ഥാനത്തിനകത്തും പുറത്തുമുള്ള പ്രധാന നഗരങ്ങളിൽ പ്രദർശന വിൽപ്പനമേളകൾ, ബയർ-സെല്ലർ മീറ്റ് തുടങ്ങിയവ നടത്തുന്നതിന് ലക്ഷ്യമിടുന്നു. ആയതിന്റെ ആവശ്യത്തിലേക്കായി 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള കരകൗശല വികസന കോർപ്പറേഷൻ**

**4851-00-104-99 കരകൗശല മേഖലയിലുള്ള അപ്പക്സ് ഓർഗനൈസേഷൻസിനുള്ള സഹായം**

ബഡ്ജറ്റ് വിഹിതം — 250 ലക്ഷം രൂപ (പ്ലാൻ)

കരകൗശല കോർപ്പറേഷനുള്ള വിഹിതം — 40 ലക്ഷം രൂപ

29. കേരള കരകൗശല വികസന കോർപ്പറേഷന്റെ ആസ്ഥാനമന്ദിരത്തിന്റെ അറ്റകുറ്റപ്പണികൾക്കും നവീകരണത്തിനുമായി 20 ലക്ഷം രൂപയും കോർപ്പറേഷന്റെ ഹെഡ് ഓഫീസിലും വിൽപ്പനശാലകളിലും ഫിംഗർ പ്രിന്റ് ടൈം അറ്റൻഡൻസ് ടെർമിനൽ, സി.സി.ടി.വി. സർവ്വൈലൻസ് സിസ്റ്റം എന്നിവ സ്ഥാപിക്കുന്നതിന് 15 ലക്ഷം രൂപയും ചേർത്ത് ആകെ 35 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**4860-01-190-90 ടെക്സ്റ്റൈൽ മേഖലയുടെ പുനരുജ്ജീവനത്തിനുള്ള സമഗ്ര പദ്ധതി**

ബഡ്ജറ്റ് വിഹിതം — ഇല്ല

30. ടെക്സ്റ്റൈൽ മേഖലയുടെ സമഗ്ര പുനരുദ്ധാരണത്തിനായി 2012-13-ലെ ബഡ്ജറ്റ് പ്രസംഗത്തിന്റെ അടിസ്ഥാനത്തിലുള്ള 60 കോടി രൂപയിൽ 27.60 കോടി രൂപ 2012-13 വർഷം ലഭിച്ചിരുന്നു. ബാക്കി തുകയായ 32.40 കോടി രൂപ 2013-14-ൽ വകയിരുത്തണമെന്ന് സമിതി ശുപാർശ ചെയ്യുന്നു.

**4859-02-190-92 ഏറോസ്പേസ് സെന്റർ-നികേഷപങ്ങൾ/(പ്ലാൻ)**

ബഡ്ജറ്റ് വിഹിതം — ഇല്ല

31. 2012-13-ലെ ബഡ്ജറ്റ് പ്രസംഗത്തിലെ പ്രഖ്യാപനത്തിന്റെ അടിസ്ഥാനത്തിൽ കെൽട്രോണിന്റെ ഏറോസ്പേസ്, ഡിഫൻസ് പ്രോജക്റ്റുകൾ എന്നിവ നടപ്പിലാക്കുന്നതിനായി സർഫസ് മൗണ്ട് ടെക്നോളജി സംവിധാനം നടപ്പിലാക്കുന്നതിനായി 10 കോടി രൂപയുടെ ഒരു പദ്ധതി പ്രഖ്യാപിച്ചിരുന്നു. ഇതിൽ 4 കോടി രൂപ 2011-12-ൽ ലഭിച്ച തുകയിൽ നിന്നും ചെലവഴിക്കുന്നതിനും ബാക്കിയുള്ള 6 കോടി രൂപ കണ്ടെത്തി നൽകുന്നതിനും ഭരണാനുമതി ലഭിച്ചിട്ടുണ്ട്. പ്രസ്തുത ബാക്കി തുകയായ 6 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**കേരള സംസ്ഥാന കശുവണ്ടി വികസന കോർപ്പറേഷൻ**

**2852-08-600-82 കശുവണ്ടി വികസന കോർപ്പറേഷൻ ബ്രാൻഡ് പ്രൊമോഷൻ**

ബഡ്ജറ്റ് വിഹിതം — 1 കോടി രൂപ (പ്ലാൻ)

32. കശുവണ്ടി വിപണിയിൽ ബ്രാൻഡ് വാല്യു ഉള്ള ഉൽപ്പന്നങ്ങൾക്ക് മുന്തിയ വില അവകാശപ്പെടാവുന്നതും അവ നന്നായി വിപണനം ചെയ്യപ്പെടുന്നതുമാണെന്ന് അംഗീകരിക്കപ്പെട്ട പൊതുതത്വമാണ്. ഇന്ത്യൻ കാഷ്യൂ അഥവാ കെ.എസ്.സി.ഡി.സി. ബ്രാൻഡ് (സി.ഡി.സി. ബ്രാൻഡ്) വികസിപ്പിച്ചെടുക്കേണ്ടത് ആവശ്യമാണ്. ഈ സാഹചര്യത്തിൽ ദീർഘവീക്ഷണത്തോടും സുസ്ഥിരതയോടുംകൂടി ഉൽപ്പന്നത്തിന്റെ

നിലവാരം കാത്തുസൂക്ഷിച്ചുകൊണ്ട് നമ്മുടെ ബ്രാൻഡിനെ കേരളത്തിലും ഇന്ത്യയിലൊട്ടാകെയും ചൈന, റഷ്യ, മറ്റു പാശ്ചാത്യ രാജ്യങ്ങൾ എന്നിവിടങ്ങളിലും വികസിപ്പിച്ചെടുക്കുക എന്ന ലക്ഷ്യം കൈവരിക്കുന്നതിനായി നിലവിലെ ബഡ്ജറ്റ് വിഹിതമായ 100 ലക്ഷം രൂപയ്ക്ക് പുറമെ 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4860-60-190-94 കെ.എസ്.സി.ഡി.സി.യുടെ കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ബഡ്ജറ്റ് വിഹിതം — 40.70 കോടി രൂപ (പ്ലാൻ)

നോൺ പ്ലാൻ — ഇല്ല

33. ബാങ്കുകളുടെ ബാധ്യത സർക്കാർ ഏറ്റെടുത്തതിൽ ബാക്കി നൽകാനുള്ള 40 കോടി രൂപയ്ക്കും അതിന്റെ പലിശയ്ക്കും പുറമെ ബാങ്കുകൾ പ്രവർത്തന മൂലധനമായി നൽകിയ 59 കോടി രൂപ കൂടി ബാധ്യതയുണ്ട്. ഇതുകൂടി സർക്കാർ ഏറ്റെടുത്താൽ, തുടർന്ന് പ്രവർത്തന മൂലധനം ആർജ്ജിക്കാൻ കോർപ്പറേഷന് സാധിക്കും. ആയതിനാൽ ആകെ 99 കോടി രൂപയുടെയും അതിന്റെ പലിശയുടെയും ബാധ്യതകൂടി സർക്കാർ ഏറ്റെടുത്ത് തവണകളായി നൽകണമെന്ന് സമിതി ശുപാർശ ചെയ്യുന്നു.

34. കോർപ്പറേഷനിൽ നിന്നും വിരമിച്ച തൊഴിലാളികൾക്ക് അർഹതപ്പെട്ട ഗ്രാറ്റിറ്റി നൽകുന്നതിലേക്കായി 29.36 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

35. കോർപ്പറേഷൻ വാടകയ്ക്ക് നടത്തിവരുന്ന ഫാക്ടറികളിലെ തൊഴിലാളികളുടെ തൊഴിൽസുരക്ഷ ഉറപ്പാക്കുന്നതിനായി പ്രസ്തുത 20 ഫാക്ടറികൾ വിലയ്ക്കെടുക്കുന്നതിനായി 25 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

36. കോർപ്പറേഷനെ സ്വയംപര്യാപ്തമാക്കുന്നതിനായി 2013-14 സാമ്പത്തിക വർഷത്തേക്ക് 100 കോടി രൂപ പ്രവർത്തനമൂലധന സഹായമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് കാഷ്യൂ വർക്കേഴ്സ് അപ്പക്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് (കാപ്പക്സ്)**

4860-60-190-93 കാപ്പക്സിനു കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ബഡ്ജറ്റ് വിഹിതം — 24.30 കോടി രൂപ (പ്ലാൻ)

നോൺ പ്ലാൻ — ഇല്ല

37. ബാങ്കുകൾ, ധനകാര്യ സ്ഥാപനങ്ങൾ മറ്റു നിയമാനുസൃത ബാധ്യതകൾ എന്നിവ ഒറ്റത്തവണയായി തീർപ്പാക്കുന്നതിനായി നോൺ പ്ലാൻ ഇനത്തിൽ 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

38. കൂടാതെ കാപ്പക്സിൽ നിന്നും വിരമിക്കുന്ന ജീവനക്കാർക്ക് ഗ്രാറ്റിറ്റി നൽകുന്ന തിനായി നോൺ പ്ലാൻ ഇനത്തിൽ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സംസ്ഥാന വ്യവസായ വികസന കോർപ്പറേഷൻ  
(കെ.എസ്.ഐ.ഡി.സി.)**

4885-01-190-99-(01) കേരള സംസ്ഥാന വ്യവസായിക വികസന കോർപ്പറേഷൻ—  
നികേഷനുകൾ

ബഡ്ജറ്റ് വിഹിതം — 7082 ലക്ഷം രൂപ (പ്ലാൻ)

39. തിരുവനന്തപുരം ജില്ലയിലെ തോന്നയ്ക്കലിൽ 260 ഏക്കർ സ്ഥലം ഏറ്റെടുത്ത് സ്ഥാപിക്കാനുദ്ദേശിക്കുന്ന ലൈഫ് സയൻസ് പാർക്ക് പദ്ധതിയുടെ നിർമ്മാണം പുരോഗമിച്ചുവരികയാണ്. അവിടെ ഒരു ബയോടെക് ഇൻക്യുബേഷൻ സെന്റർ സജ്ജമാക്കുന്നതിന് കേന്ദ്ര സർക്കാരിന്റെ ബയോടെക്നോളജി വകുപ്പിന്റെ സഹായം ലഭ്യമാകുന്നുണ്ട്. പ്രസ്തുത പദ്ധതിക്കായി ഈ വർഷം അനുവദിച്ച 20.78 കോടി രൂപയിൽ 5 കോടി രൂപ നബാർഡിന്റെ RIDF സ്കീമിൽപ്പെട്ടതാണ്. എന്നാൽ നബാർഡിൽ നിന്നും പ്രസ്തുത തുക ലഭിക്കുവാൻ സാധ്യതയില്ലാത്തതിനാൽ ബഡ്ജറ്റിലൂടെ അനുവദിച്ച 20.78 കോടി രൂപയും കെ.എസ്.ഐ.ഡി.സി.-ക്ക് ഓഹരിയായി അനുവദിക്കണമെന്ന് സമിതി ശുപാർശ ചെയ്യുന്നു.

**കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ  
(കിൻഫ്ര)**

6885-60-190-99 കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡെവലപ്മെന്റ്  
കോർപ്പറേഷനുള്ള വായ്പകൾ

ബഡ്ജറ്റ് വിഹിതം — 8,668 ലക്ഷം രൂപ (പ്ലാൻ)

40. 2013-ലെ ബഡ്ജറ്റ് പ്രസംഗത്തിൽ കൊച്ചി സ്റ്റാർട്ട് അപ്പ് വില്ലേജിലും തിരുവനന്തപുരം ടെക്നോപാർക്കിലും ഒരു ഇലക്ട്രോണിക് ഫാബ്രിക്കേഷൻ ലബോറട്ടറി സ്ഥാപിക്കുന്നതിനുവേണ്ടി 20 കോടി രൂപ വകയിരുത്തുന്നതായി പ്രഖ്യാപിച്ചിരുന്നു. പ്രസ്തുത തുകയിൽ കളമശ്ശേരിയിലുള്ള കിൻഫ്രയുടെ ഹൈടെക് പാർക്കിൽ ഇലക്ട്രോണിക് ഫാബ്രിക്കേഷൻ ലബോറട്ടറി സ്ഥാപിക്കുന്നതിനുവേണ്ടി 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

41. സ്മാർട്ട്സിറ്റി, ഇൻഫോപാർക്ക്, കിൻഫ്ര എക്സ്പോർട്ട് പ്രൊമോഷൻ ഇൻഡസ്ട്രിയൽ പാർക്ക്, എറണാകുളം എന്നിവിടങ്ങളിലെ ജലവിതരണം റോഡ് എന്നിവ മെച്ചപ്പെടുത്തുന്നതിനുവേണ്ടി ബഡ്ജറ്റ് പ്രസംഗത്തിൽ 15 കോടി രൂപ വകയിരുത്തിയിരുന്നു. പ്രസ്തുത വികസന പ്രവർത്തനങ്ങൾക്കായി 15 കോടി രൂപ വകയിരുത്തിയിട്ടുള്ളത് അനുവദിക്കണമെന്ന് സമിതി ശുപാർശ ചെയ്യുന്നു.



42. തിരുവനന്തപുരം, കൊച്ചി, കോഴിക്കോട് എന്നീ നഗരങ്ങളിൽ വൻകിട വ്യവസായ വാണിജ്യ മേഖലകൾ സ്ഥാപിക്കുവാൻ കിൻഫ്ര പദ്ധതി ആവിഷ്കരിക്കുന്നുണ്ട്. ഇതിനായി ഭൂമി ഏറ്റെടുക്കുന്നതിന് 25 കോടി രൂപ മാത്രമേ ബഡ്ജറ്റിൽ വകയിരുത്തിയിട്ടുള്ളൂ. ഏകദേശം 2000 ഏക്കർ സ്ഥലം കേരളത്തിന്റെ വിവിധ ജില്ലകളിൽ ഏറ്റെടുക്കുന്നതിനുള്ള നടപടികൾ പുരോഗമിച്ചുവരുന്നതിനാൽ ഇതിനനുവദിച്ച തുക പര്യാപ്തമല്ല. ആയതിനാൽ ഭൂമി ഏറ്റെടുക്കുന്നതിനായി 200 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

43. ലോകത്തിന്റെ ആയുർവ്വേദ തലസ്ഥാനം എന്ന പദവിയിലേക്ക് കേരളത്തെ ഉയർത്തുന്നതിനുവേണ്ടി കിൻഫ്രയുടെ നേതൃത്വത്തിൽ ആവിഷ്കരിക്കുന്ന ഒരു പദ്ധതിയാണ് ഗ്ലോബൽ ആയുർവ്വേദ വില്ലേജ്. ഇതിന്റെ പ്രാരംഭ പ്രവർത്തനത്തിനായി 5 കോടി രൂപ 2012-13-ലെ ബഡ്ജറ്റ് പ്രസംഗത്തിൽ വകയിരുത്തിയിരുന്നത് ലഭ്യമായിട്ടില്ല. പ്രസ്തുത പദ്ധതിയുടെ ഒന്നാംഘട്ടത്തിന് തിരുവനന്തപുരത്ത് തോന്നയ്ക്കലിൽ 7.58 ഏക്കർ സ്ഥലം ഏറ്റെടുത്തിട്ടുണ്ട്. രണ്ടാംഘട്ട വികസനത്തിന് തിരുവനന്തപുരത്ത് വർക്കലയിൽ 68 ഏക്കർ സ്ഥലം ഏറ്റെടുക്കുന്നതിന് വേണ്ടിയുള്ള അംഗീകാരത്തിന് സർക്കാരിനെ സമീപിച്ചിരിക്കുന്നതിനാൽ ഇതിനും തുക വേണ്ടതായിട്ടുണ്ട്. ആയതിനാൽ പ്രസ്തുത ഭൂമി ഏറ്റെടുക്കുന്നതിനും പ്രാരംഭ നിർമ്മാണ പ്രവർത്തനത്തിനുമായി 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് മിനറൽ ഡെവലപ്മെന്റ് കോർപ്പറേഷൻ ലിമിറ്റഡ്**

ബഡ്ജറ്റ് വിഹിതം — ഇല്ല

44. അണക്കെട്ടിൽനിന്ന് ചെളിയും മണലും നീക്കുന്നതിനുള്ള ‘ഡീസിൾറ്റിംഗ്’ പദ്ധതി പ്രകാരം മലമ്പുഴ, ചുള്ളിയാർ, വാളയാർ എന്നീ അണക്കെട്ടുകളിൽ നിന്നും ചെളിയും മണലും നീക്കംചെയ്ത് അണക്കെട്ടിന്റെ സംഭരണശേഷി വർദ്ധിപ്പിക്കുവാൻ ഉദ്ദേശിക്കുന്നു. വേർതിരിച്ചെടുക്കുന്ന മണൽ സംസ്ഥാനത്തെ മണൽക്ഷാമം ഒരു പരിധിവരെ പരിഹരിക്കുന്നതിനും സഹായകമാകും. കൂടാതെ മണൽ വേർതിരിച്ച് കിട്ടുന്ന ചെളി ഇഷ്ടിക, ഓട് മുതലായവയുടെ നിർമ്മാണത്തിനുള്ള അസംസ്കൃത വസ്തുവായി ആ മേഖലയിലുള്ളവർക്ക് വിതരണം ചെയ്യാവുന്നതാണ്. ഒരു വർഷം ഏകദേശം 6 ലക്ഷം ടൺ മണലും 0.6 ലക്ഷം ടൺ ചെളിയും ഉൽപ്പാദിപ്പിക്കാൻ ലക്ഷ്യമിടുന്ന ഈ പദ്ധതിക്ക് 10.17 കോടി രൂപ മുലധന ചെലവും 15 കോടി രൂപ ലാഭവും പ്രതീക്ഷിക്കുന്നു. ആയതിനാൽ പ്രസ്തുത പദ്ധതിക്കായി 10.17 കോടി രൂപ ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

45. ക്രൂഡോയിൽ, പ്രകൃതിവാതകം എന്നിവയുടെ ഖനനത്തിൽ ശിലകളിലെ സുഷിരങ്ങളിൽനിന്നും ഇവയുടെ ഒഴുക്ക് കുറയാതെ സംരക്ഷിക്കുന്നതിന് ഉപയോഗിച്ചു വരുന്ന ‘ഫ്രാക് സാന്റ്’ കേരളത്തിലെ വിവിധതരം മണലുകളിൽനിന്നും ഉണ്ടാക്കുവാൻ ലക്ഷ്യമിടുന്നതാണ് ‘കെംഡൽ പദ്ധതി’. ഈ പദ്ധതിക്ക് ഏകദേശം 635 ലക്ഷം രൂപ ചെലവ് പ്രതീക്ഷിക്കുന്നു. ഇതിൽ 410 ലക്ഷം രൂപ സ്ഥിരമുലധനവും 225 ലക്ഷം രൂപ ആവർത്തന ചെലവുകൾക്കുമായി കണക്കാക്കിയിരിക്കുന്നു. ആദ്യവർഷം ഏകദേശം 5760 ടൺ ഫ്രാക് സാന്റ്, 1440 ടൺ വേസ്റ്റ് മണൽ എന്നിവ ഉൽപ്പാദിപ്പിക്കുന്നതിനാണ്

പദ്ധതി ഉദ്ദേശിക്കുന്നത്. ഏകദേശം 6.35 കോടി രൂപ മൂലധന ചെലവും 7.2 കോടി വരവും 5.43 കോടി രൂപ റവന്യൂ ചെലവും 1.77 കോടി രൂപ മിച്ചവും പ്രതീക്ഷിക്കുന്ന പദ്ധതിക്കായി 4.10 കോടി രൂപ (സ്ഥിര മൂലധനം) ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

**വ്യവസായ വാണിജ്യ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങൾ**

**കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (കെൽ)**

ബഡ്ജറ്റ് വിഹിതം — 9.5 കോടി (പ്ലാൻ)

46. 'കെൽ'-ന്റെ മാമല യൂണിറ്റിൽ വ്യവസായികാടിസ്ഥാനത്തിൽ പവർ ട്രാൻസ് ഫോമുകളുടെ ഉൽപ്പാദനം തുടങ്ങുന്നതിന് കമ്പനി 12.50 കോടി രൂപയുടെ പ്രൊപ്പോസൽ സമർപ്പിച്ചിരുന്നു. ഇതിന്റെ ആദ്യ ഗഡുവായി 4 കോടി രൂപ ലഭിക്കുകയും നിർമ്മാണ പ്രവർത്തനങ്ങൾ തുടങ്ങുകയും ചെയ്തു. പ്രോജക്ടിന്റെ പൂർത്തീകരണത്തിനായി തുക പര്യാപ്തമല്ല. ആയതിനാൽ 8.5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

47. 'കെൽ'-ന്റെ മാമല യൂണിറ്റിലെ നിലവിലുള്ള ഡിസ്ട്രിബ്യൂഷൻ ട്രാൻസ്ഫോർമർ പ്ലാന്റിന്റെ ആധുനികവൽക്കരണത്തിന് കാലപ്പഴക്കംചെന്ന മെഷീനുകൾ മാറ്റി സ്ഥാപിക്കേണ്ടതുണ്ട്. ഇതിലേക്കായി 5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

48. 2012-13 സാമ്പത്തിക വർഷം 'കെൽ'-ന്റെ കുണ്ടറ യൂണിറ്റിന്റെ ദൈനംദിന പ്രവർത്തനങ്ങൾക്കായി 3 കോടി രൂപയും 'Statutory dues'-ന്റെ തിരിച്ചടവിയായി 2 കോടി രൂപയും സർക്കാരിനോട് ആവശ്യപ്പെട്ടിരുന്നു. അതിൻപ്രകാരം 1.96 കോടി രൂപ മാത്രമാണ് സർക്കാരിൽനിന്നും ലഭിച്ചത്. കിറ്റ്കോ നിർദ്ദേശിച്ച കെൽ കുണ്ടറ യൂണിറ്റിന്റെ സമഗ്ര പുനരുദ്ധാരണ പദ്ധതിക്ക് പ്രതീക്ഷിക്കുന്ന ചെലവായ 31.70 കോടി രൂപയിൽ 5 കോടി രൂപ മാത്രമാണ് 2013-14-ലെ ബഡ്ജറ്റിൽ വകയിരുത്തിയിട്ടുള്ളത്. ബാക്കി തുകകൂടി സർക്കാരിൽനിന്നും ലഭ്യമായാൽ മാത്രമേ പുനരുദ്ധാരണം പൂർത്തീകരിച്ച് കൂടുതൽ ഉൽപ്പാദനക്ഷമത കൈവരിക്കുവാനും നിലവിൽ നഷ്ടത്തിൽ പോകുന്ന യൂണിറ്റ് ലാഭകരമാക്കുവാനും സാധിക്കുകയുള്ളൂ. ആയതിനാൽ കെൽ കുണ്ടറ യൂണിറ്റിന്റെ ദൈനംദിന പ്രവർത്തനങ്ങൾക്കും 'Statutory dues' തിരിച്ചടവിയുമായി 3.04 കോടി രൂപയും സമഗ്ര പുനരുദ്ധാരണ പദ്ധതിക്കായി 26.70 കോടി രൂപയും ചേർത്ത് ആകെ 29.74 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**സ്റ്റീൽ ആൻഡ് ഇൻഡസ്ട്രിയൽ ഫോർജിംഗ്സ് ലിമിറ്റഡ്**

ബഡ്ജറ്റ് വിഹിതം — 4 കോടി രൂപ (പ്ലാൻ)

49. സിൽക്കിന്റെ ഒരു അനുബന്ധസ്ഥാപനമായി പ്രവർത്തിച്ചുവരുന്ന 'സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡ്' വിവിധ സ്ഥാപനങ്ങൾക്കാവശ്യമായ പ്രത്യേകതരം ഫോർജിംഗ്സുകൾ നിർമ്മിച്ച് നൽകുന്നു. നിലവിലുള്ള 10 ടൺ ഹാമ്മറിന്റെ

ആൻവിൽ ബ്ലോക്ക് മാറുകയും 16 ടൺ ഹാമ്മറിനോടനുബന്ധിച്ച മറ്റു യന്ത്രസാമഗ്രികൾ വാങ്ങി സ്ഥാപിക്കുകയും ചെയ്താൽ ഉൽപ്പാദനക്ഷമതയും ലാഭവും ഏറെ വർദ്ധിപ്പിക്കുവാൻ സാധിക്കും. ആയതിനാൽ ഇതിനാവശ്യമായ 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരളാ സ്റ്റേറ്റ് ബാംബു കോർപ്പറേഷൻ**

2851-00-104-81 മുള വ്യവസായ വികസനം

ബഡ്ജറ്റ് വിഹിതം — ഇല്ല

50. ദേശീയതലത്തിൽ നൽകിവരുന്ന ചുരുങ്ങിയ വേതനത്തൊക്കെ കുറഞ്ഞ വേതനമാണ് ബാംബു കോർപ്പറേഷനിലെ തൊഴിലാളികൾക്ക് ലഭിക്കുന്നത് എന്നതിനാൽ ആവശ്യത്തിന് തൊഴിലാളികളെ കിട്ടുന്നില്ല. തൊഴിലാളികളുടെ ചുരുങ്ങിയ വേതനം സംബന്ധിച്ച വിജ്ഞാപനം ആയിരിക്കുന്നതിനാൽ ഇതനുസരിച്ചുള്ള വേതനം നൽകേണ്ടതുണ്ട്. 4 കോടിയിലധികം രൂപ ഒരു വർഷത്തേക്ക് ചെലവുവരുന്ന ഈ ഇനത്തിന് തുക കണ്ടെത്താൻ കോർപ്പറേഷന് മറ്റ് സ്രോതസ്സുകളില്ല. ആയതിനാൽ തൊഴിലാളികൾക്ക് വേതനം നൽകുന്നതിനായി 4 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് ലിമിറ്റഡ്**

ബഡ്ജറ്റ് വിഹിതം — 10 കോടി

51. കെ.എസ്.ഡി.പി.-യുടെ നവീകരണത്തിന്റെ രണ്ടാംഘട്ടമായി നോൺ-ബീറ്റാലാക്ടം ഉൽപ്പന്നങ്ങൾ ഉൽപ്പാദിപ്പിക്കുന്നതിനുവേണ്ടിയുള്ള പദ്ധതിക്കായി സർക്കാരിന് സമർപ്പിച്ചിട്ടുള്ള 65 കോടി രൂപയുടെ പ്രൊപ്പോസൽ നടപ്പാക്കുന്നതിന് 2012-13 വർഷത്തിൽ 2.50 കോടി അനുവദിച്ചിരുന്നു. 2013-14 വർഷത്തിൽ പ്രസ്തുത പദ്ധതിയുടെ നടത്തിപ്പിനു വേണ്ടി 20 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

52. പുതിയ ഒരു ലബോറട്ടറി സ്ഥാപിക്കുന്നതിനുവേണ്ടി 160 ലക്ഷം രൂപ സർക്കാരിൽനിന്നും ലഭിച്ചിരുന്നു. എന്നാൽ 2010-ൽ എസ്റ്റിമേറ്റ് ചെയ്തതിനെക്കാൾ കൂടുതൽ തുക ലാബിന്റെ നിർമ്മാണത്തിനായി ആവശ്യമായി വരുന്നതിനാൽ ലാബിന്റെ പണി പൂർത്തീകരിക്കുന്നതിന് മൊത്തം 290 ലക്ഷം രൂപ മൂടേണ്ടതുണ്ട്. ഈ സാഹചര്യത്തിൽ ലബോറട്ടറി സ്ഥാപിക്കുന്നതിലേക്കായി അനുവദിച്ച തുകയെക്കാൾ 1.30 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

53. കെ.എസ്.ഡി.പി.-യുടെ നവീകരണത്തോടനുബന്ധിച്ച് ബീറ്റാലാക്ടം ഇൻജക്ഷൻ യൂണിറ്റ് സ്ഥാപിക്കുവാൻ അനുമതി ലഭിക്കുകയും ഇതിലേക്കായി 426.20 ലക്ഷം രൂപ ലഭിച്ചുവെങ്കിലും പുതുക്കിയ എസ്റ്റിമേറ്റ് പ്രകാരം 989 ലക്ഷം രൂപയുടെ മുതൽമുടക്ക് ആവശ്യമുണ്ട്. ഇൻഫ്രാസ്ട്രക്ചർ സ്ഥാപിച്ചു കഴിഞ്ഞെങ്കിലും ഉപകരണങ്ങൾക്കുള്ള തുക വേണ്ടതുണ്ട്. ആയതിനാൽ പ്രസ്തുത പ്രോജക്ടിന്റെ പൂർത്തീകരണത്തിനായി ബാക്കി തുകയായ 562.80 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

54. വൈറ്റമിൻ 'എ' പ്ലാന്റിന്റെ പ്രവർത്തനത്തോടനുബന്ധിച്ച് കേരള സ്റ്റേറ്റ് ഇലക്ട്രിസിറ്റി ബോർഡിന് 143 ലക്ഷം രൂപയുടെ കുടിശ്ശിക കമ്പനി നൽകുവാനുണ്ട്. ഇതിൽ കറണ്ട് ചാർജായ 52.45 ലക്ഷം രൂപ മാത്രം ഈടാക്കി, പലിശയും ഡിമാന്റ് ചാർജുമായ ബാക്കിതുക ഒഴിവാക്കിക്കൊടുക്കണമെന്ന് സമിതി ശുപാർശ ചെയ്യുന്നു. കൂടാതെ കറണ്ട് ചാർജ് അടയ്ക്കുന്നതിന് മൂലധനത്തിൽനിന്നും പണമെടുക്കുന്നത് കമ്പനിയുടെ സുഗമമായ പ്രവർത്തനത്തെ ബാധിക്കുമെന്നതിനാൽ കറന്റ് ചാർജ് തുകയായ 52.45 ലക്ഷം രൂപ അനുവദിക്കണമെന്നും സമിതി ശുപാർശ ചെയ്യുന്നു.

55. സെയിൽസ് ടാക്സിന്റെ ആനസ്റ്റി സ്കീം പ്രകാരം കമ്പനി സെയിൽസ് ടാക്സ് ഇനത്തിൽ 57 ലക്ഷം രൂപ അടയ്ക്കുവാനുണ്ട്. കമ്പനിയുടെ കൈവശമുള്ള ഫണ്ടിൽനിന്നും ഈ തുക അടച്ചാൽ അത് കമ്പനിയുടെ പ്രവർത്തനത്തെ സാരമായി ബാധിക്കുന്നതാണ്. ആയതിനാൽ സെയിൽസ് ടാക്സ് കുടിശ്ശിക അടയ്ക്കുന്നതിൽനിന്ന് കമ്പനിയെ ഒഴിവാക്കണമെന്ന് സമിതി ശുപാർശ ചെയ്യുന്നു.

56. കെ.എസ്.ഡി.പി. ഉൽപ്പാദിപ്പിക്കുന്ന മരുന്നുകൾ D.H.S. മുഖേനയും മെഡിക്കൽ സർവ്വീസ് കോർപ്പറേഷൻ മുഖേനയും വർഷങ്ങളായി സർക്കാർ ആശുപത്രികളിൽ നൽകിവരുന്നു. സർക്കാർ ആശുപത്രികളിലേക്കുള്ള മരുന്ന് ഉൽപ്പാദിപ്പിച്ച് നൽകുന്നതിന് വേണ്ടി സ്ഥാപിച്ച കെ.എസ്.ഡി.പി.-ക്ക് സമീപകാലത്തായി മെഡിക്കൽ സർവ്വീസ് കോർപ്പറേഷനിൽനിന്നും ലഭിക്കുന്ന ഓർഡർ വളരെ കുറവാണ്. ഇത് കമ്പനിയെ പ്രതിസന്ധിയിലേക്ക് തള്ളിവിടുന്ന സാഹചര്യം ഉളവാക്കുന്നു. ആയതിനാൽ മെഡിക്കൽ സർവ്വീസ് കോർപ്പറേഷന് ആവശ്യമായ മരുന്നുകളുടെ 20% പരസ്പരം അംഗീകരിച്ച വിലയിൽ കെ.എസ്.ഡി.പി.-യിൽ നിന്നും വാങ്ങേണ്ടതാണെന്ന് സമിതി ശുപാർശ ചെയ്യുന്നു.

**കേരള സിറാമിക്സ് ലിമിറ്റഡ്**

ബഡ്ജറ്റ് വിഹിതം — 5 കോടി രൂപ

57. കുണ്ടറയിലുള്ള കേരള ക്ലെയ്സ് ആന്റ് മിനറൽസ് ഡിവിഷന്റെ പ്ലാന്റ് തീർത്തും ജീർണ്ണാവസ്ഥയിലാണ്. പ്ലാന്റിൽനിന്നും ഉയർന്ന നിലവാരമുള്ള ഉൽപ്പന്നങ്ങൾ പുറത്തിറക്കുന്നത് ദുഷ്കരമായിത്തീർന്നിരിക്കുകയാണ്. ജീർണ്ണാവസ്ഥയിലായ പ്ലാന്റിന്റെ നവീകരണത്തിന് 8 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്, കൊല്ലം**

ബഡ്ജറ്റ് വിഹിതം — 4 കോടി (പ്ലാൻ)

58. കേരള സ്റ്റേറ്റ് ഇലക്ട്രിസിറ്റി ബോർഡിനും ഇതര സംസ്ഥാന ഇലക്ട്രിസിറ്റി ബോർഡുകൾക്കും മീറ്ററുകളും അനുബന്ധ വൈദ്യുത ഉപകരണങ്ങളും നിർമ്മിച്ചു നൽകുന്ന പൊതുമേഖലാ സ്ഥാപനമാണ് യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്. വൈവിധ്യവൽക്കരണത്തിന്റെ ഭാഗമായി കമ്പനി സൗരോർജ്ജ അനുബന്ധ

ഉൽപ്പന്നങ്ങൾ, എൽ.ഇ.ഡി. ലൈറ്റ് സിസ്റ്റം എന്നിവയുടെ നിർമ്മാണത്തിന് രൂപം നൽകിയിട്ടുണ്ട്. ഇതിലേക്കായി താഴെ ചേർത്തിരിക്കും പ്രകാരം തുക ആവശ്യമുണ്ട്.

പദ്ധതി	പ്രവർത്തന മുലധനം	(രൂപ ലക്ഷത്തിൽ)	
		സ്ഥിര മുലധനം	ആകെ
1 സൗരോർജ്ജ പദ്ധതിയും അനുബന്ധ ഉൽപ്പന്നങ്ങളും	600	500	1100
2 എൽ.ഇ.ഡി. പ്രോജക്ട്	450	250	700
3 എൽ.സി.ഡി. മീറ്ററുകൾ	844.49	228.28	1072.77
		ആകെ	2872.77

ആയതിനാൽ കമ്പനിയുടെ നിലനിൽപ്പിനാവശ്യമായ വൈവിധ്യവൽക്കരണത്തിനായി 2872.77 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ട്രാക്കോ കേബിൾ കമ്പനി ലിമിറ്റഡ്**

ബഡ്ജറ്റ് വിഹിതം — 6.7 കോടി (പ്ലാൻ)

59. ഇന്ത്യയിൽ തന്നെ പൊതുമേഖലയിൽ ഉള്ള ഏക കേബിൾ മാനുഫാക്ചററിംഗ് യൂണിറ്റാണ് ട്രാക്കോ കേബിൾ കമ്പനി. കെ.എസ്.ഇ.ബി.-യുടെ ആവശ്യങ്ങൾ നിറവേറ്റുന്നതിനായി സ്ഥാപിതമായ കമ്പനിക്ക്, പക്ഷേ ഇപ്പോൾ കെ.എസ്.ഇ.ബി.-യിൽ നിന്ന് ലഭിക്കുന്ന ഓർഡറുകൾ നന്നേ കുറവാണ്. അതിനാൽ സ്ഥാപനം നഷ്ടത്തിലാണ് പ്രവർത്തിക്കുന്നത്. ആയതിനാൽ തുടർച്ചയായ ഓർഡറുകൾ ലഭിക്കത്തക്ക രീതിയിൽ കെ.എസ്.ഇ.ബി.-യുമായി ഒരു റേറ്റ് കോൺട്രാക്ട് ഉണ്ടാക്കുവാനും കെ.എസ്.ഇ.ബി.-ക്ക് ആവശ്യമുള്ള മുഴുവൻ കേബിളുകളും ട്രാക്കോയുടെ കപ്പാസിറ്റിക്കുള്ളിൽ വരുന്നതായതു കൊണ്ട് ട്രാക്കോ കേബിൾ കമ്പനിയിൽ നിന്നുതന്നെ വാങ്ങുവാനും സമിതി ശുപാർശ ചെയ്യുന്നു.

60. വൈവിധ്യവൽക്കരണത്തിന്റെ ഭാഗമായി 10.35 കോടി രൂപയുടെ പദ്ധതികൾക്കുള്ള പ്രോജക്ട് റിപ്പോർട്ട് ട്രാക്കോ കേബിൾ കമ്പനി സർക്കാരിലേക്ക് സമർപ്പിച്ചിരുന്നു. അതിന്റെ വിശദാംശങ്ങൾ ചുവടെ ചേർക്കുന്നു:

- (എ) എക്സ്.എൽ.പി.ഇ. (ക്രോസ് ലിങ്ക്ഡ് പോളി എത്തിലീൻ) കേബിളുകൾ കമ്പനിയുടെ തിരുവല്ല യൂണിറ്റിൽ ഉൽപ്പാദിപ്പിക്കുന്നതിനുള്ള പദ്ധതി .. 9.05 കോടി രൂപ
- (ബി) തിരുവല്ല യൂണിറ്റിൽ ഉൽപ്പാദിപ്പിക്കുവാൻ ഉദ്ദേശിക്കുന്ന പേപ്പർ കവേർഡ് ആന്റ് ഇൻസുലേറ്റഡ് കണ്ടക്ടേഴ്സ് .. 55 ലക്ഷം രൂപ
- (സി) തലശ്ശേരി യൂണിറ്റിൽ ഉൽപ്പാദിപ്പിക്കുവാൻ ഉദ്ദേശിക്കുന്ന എനാമൽഡ് വൈൻഡിംഗ് വയേഴ്സ് .. 75 ലക്ഷം രൂപ

പ്രസ്തുത പദ്ധതികൾക്കായി 3.60 കോടി രൂപ 25-1-2013-ലെ ജി.ഒ. (എം.എസ്) 6/2013/ഐ.ഡി. നമ്പർ സർക്കാർ ഉത്തരവുപ്രകാരം അനുവദിച്ചിട്ടുണ്ട്. ആയതിനാൽ ബാക്കി തുകയായ 6.75 കോടി രൂപ കൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

61. ട്രാക്കോ കേബിൾ കമ്പനിയിലെ ഉൽപ്പന്നങ്ങളുടെ പ്രധാന അസംസ്കൃത വസ്തുവായ അലൂമിനിയം നിലവിൽ ദൺഡുകളായാണ് വാങ്ങുന്നത്. എന്നാൽ അലൂമിനിയം 'ഇൻഗോട്ട്' വാങ്ങി കമ്പനിയിൽ അവ ദൺഡാക്കി മാറ്റുന്ന പദ്ധതിയുടെ പ്രോജക്ട് റിപ്പോർട്ട് തയ്യാറായി വരുന്നു. അലൂമിനിയം വാങ്ങുന്ന ഇനത്തിലെ ചെലവ് ഗണ്യമായി കുറയ്ക്കാൻ സഹായകമായ പ്രസ്തുത പ്രോജക്ടിന് 7 കോടി രൂപ വേണ്ടിവരുമെന്നതിനാൽ ഈ ഇനത്തിൽ 7 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

62. 'വാറ്റ്' ഇനത്തിൽ 2006-07 വർഷം കമ്പനി അടയ്ക്കാനുള്ള ബാക്കി തുകയായ 63.31 ലക്ഷം രൂപയ്ക്ക് 34.95 ലക്ഷം രൂപ പലിശയും 69.90 ലക്ഷം രൂപ പിഴപ്പലിശയും ചുമത്തിയിട്ടുണ്ട്. കമ്പനി ഇതിനകം 25 ലക്ഷം രൂപ മുതലിന് എതിരായി അടച്ചിട്ടുണ്ട്. ബാക്കി തുക അടയ്ക്കുന്നതിനുള്ള സാമ്പത്തിക സ്ഥിതി കമ്പനിക്കില്ല. ആയതിനാൽ 2006-07 വർഷത്തെ വാറ്റിന്റെ ബാക്കി തുകയായ 38.31 ലക്ഷം രൂപയും പലിശ ഇനത്തിലുള്ള 34.95 ലക്ഷം രൂപയും പിഴപ്പലിശ ഇനത്തിലുള്ള 69.90 ലക്ഷം രൂപയും ട്രാക്കോ കേബിൾ കമ്പനിക്ക് ഇളവുചെയ്ത് നൽകണമെന്ന് സമിതി ശുപാർശ ചെയ്യുന്നു.

**സ്റ്റീൽ ഇൻഡസ്ട്രിയൽസ് കേരള ലിമിറ്റഡ് (സിൽക്ക്)**

ബഡ്ജറ്റ് വിഹിതം — 6 കോടി രൂപ

63. സിൽക്ക് തുറവൂർ യൂണിറ്റിന്റേയും അഴീക്കൽ യൂണിറ്റിന്റേയും ഒന്നാംഘട്ട പുനരുദ്ധാരണ പ്രവർത്തനങ്ങൾ അനുവദിച്ച ഫണ്ട് ഉപയോഗിച്ച് ദ്രുതഗതിയിൽ നടന്നുവരുന്നു. അമ്പതോളം പേർക്ക് തൊഴിൽ നൽകുവാൻ കഴിയുന്ന രണ്ടാംഘട്ട പുനരുദ്ധാരണ പ്രവർത്തനത്തിന് ഫണ്ട് വേണ്ടതായിട്ടുണ്ട്. ആയതിനാൽ തുറവൂർ ജനറൽ എഞ്ചിനീയറിംഗ് വർക്സിന്റെ സാങ്കേതിക പുനരുദ്ധാരണം, ആരോഗ്യ അടിസ്ഥാന മേഖലയിൽ കൂടുതൽ മുല്യവർദ്ധിത ഉൽപ്പന്നങ്ങളുടെ നിർമ്മാണം എന്നിവയ്ക്കായി 4 കോടി രൂപയും അഴീക്കൽ ഷിപ്പ് ബ്രേക്കിംഗ് യൂണിറ്റിന്റെ സാങ്കേതിക പുനരുദ്ധാരണം, ജലഗതാഗത മേഖലയിൽ കൂടുതൽ മുല്യവർദ്ധിത ഉൽപ്പന്നങ്ങളുടെ നിർമ്മാണം എന്നിവയ്ക്ക് 2 കോടി രൂപയും ചേർത്ത് 6 കോടി രൂപ ഗ്രാന്റായി നിലവിലുള്ള ബഡ്ജറ്റ് വിഹിതത്തിനുപരിയായി നൽകണമെന്ന് സമിതി ശുപാർശ ചെയ്യുന്നു.

**കേരള ഓട്ടോമൊബൈൽസ് ലിമിറ്റഡ്**

ബഡ്ജറ്റ് വിഹിതം — 5 കോടി രൂപ

64. വിപണിയുടെ ഇപ്പോഴത്തെ സ്വന്തം സ്പെഷൽക്കനുസൃതമായി എൽ.പി. ജി./സി.എൻ.ജി. ത്രിചക്ര വാഹനങ്ങളുടെ വികസനവും ഉൽപ്പാദനവും സംബന്ധിച്ച പദ്ധതിക്ക് രൂപം നൽകിയിരിക്കുകയാണ് കേരള ഓട്ടോമൊബൈൽസ് ലിമിറ്റഡ്. ഇതിന് അനുവദിച്ചിരിക്കുന്ന 5 കോടി രൂപ അപര്യാപ്തമാണ്. ആയതിനാൽ 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**കെൽപാം**

2851-00-105-84 കേരള സ്റ്റേറ്റ് പാൽമിര പ്രോഡക്ട്സ് ഡെവലപ്മെന്റ് ആന്റ് വർക്കേഴ്സ് വെൽഫെയർ കോർപ്പറേഷൻ ലിമിറ്റഡ്

ബഡ്ജറ്റ് വിഹിതം — 50 ലക്ഷം രൂപ (പ്ലാൻ)

4885-60-800-96 പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യ വൽക്കരണത്തിനും ഉള്ള തുക

ബഡ്ജറ്റ് വിഹിതം — 80 കോടി രൂപ (പ്ലാൻ)

കെൽപാമിന്റെ വിഹിതം — 50 ലക്ഷം

65. കെൽപാമിന്റെ തൊഴിലാളികൾക്കായി ഏർപ്പെടുത്തുന്ന സമഗ്ര തൊഴിലാളി ക്ഷേമ പദ്ധതിക്കായി 75 ലക്ഷം രൂപയും കരിമ്പന കൃഷി പ്രോത്സാഹനത്തിനും സാമൂഹ്യ വനവൽകരണത്തിനുമായി 70 ലക്ഷം രൂപയും കരിമ്പന ഗവേഷണ കേന്ദ്രം സ്ഥാപിക്കുന്നതിന്റെ പ്രാരംഭ പ്രവർത്തനങ്ങൾക്കായി 50 ലക്ഷം രൂപയും അത്യാധുനിക ശീതള പാനീയ യൂണിറ്റ് സ്ഥാപിക്കുന്നതിന്റെ പ്രാരംഭ ചെലവിനായി 50 ലക്ഷം രൂപയും ശീതള പാനീയ നിർമ്മാണം, പനയോല കരകൗശല ഉൽപ്പന്നങ്ങളുടെ നിർമ്മാണം, ഫർണിച്ചർ, ബ്രഷ് എന്നിവയുടെ നിർമ്മാണം തുടങ്ങിയവയിൽ പരിശീലനം നൽകുന്നതിനായി 75 ലക്ഷം രൂപയും തൊഴിലാളികൾക്കും കുടുംബാംഗങ്ങൾക്കും കുറഞ്ഞ പലിശ നിരക്കിലുള്ള എൻ.ബി.സി.എഫ്.ഡി.സി.-യുടെ വായ്പാ പദ്ധതിക്ക് 30 ലക്ഷം രൂപയും പുതിയ ആരോഗ്യ ഔഷധ കരിമ്പന ഉല്പന്ന വികസനത്തിനും വ്യാപനത്തിനുമായി 45 ലക്ഷം രൂപയും ഉൾപ്പെടെ കെൽപാമിന് 2.95 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**ആട്ടോകാസ്റ്റ് ലിമിറ്റഡ്**

ബഡ്ജറ്റ് വിഹിതം — 2 കോടി രൂപ

66. ആട്ടോകാസ്റ്റ് ലിമിറ്റഡ് 2013-14-ൽ സർക്കാരിന് സമർപ്പിച്ച ബഡ്ജറ്റ് പ്രകാരം കമ്പനിയുടെ പുതിയ യൂണിറ്റിൽ ഉണ്ടാക്കുന്ന ഉരുക്കുകാസ്റ്റിംഗുകൾ ഉൾപ്പെടെ 4740 ടൺ ഉല്പാദനം ലക്ഷ്യമിടുന്നു. ഇതിനായി 2 കോടി രൂപയും ഉല്പാദന യൂണിറ്റിൽ അടിയന്തിരമായി സ്ഥാപിക്കേണ്ട ഉപകരണങ്ങൾക്ക് 4.8248 കോടി രൂപയും അത്യന്താപേക്ഷിതമാണ്. ആയതിനാൽ കമ്പനിയുടെ പ്രവർത്തനം സുഗമമാക്കുന്നതിനായി ബഡ്ജറ്റ് വിഹിതമായ 2 കോടി രൂപയ്ക്ക് പുറമെ 6.8248 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ക്ലെയ്ംസ് ആന്റ് സിറാമിക് പ്രോഡക്ട്സ് ലിമിറ്റഡ്**

67. കെ.സി.സി.പി.-യുടെ വിപുലീകരണത്തിനും വൈവിധ്യവൽക്കരണത്തിനും വേണ്ടി 11 കോടി രൂപയുടെ പദ്ധതി സർക്കാരിന് സമർപ്പിക്കുകയും അത് അംഗീകരിക്കുകയും ചെയ്തുവെങ്കിലും നിലവിലുള്ള സാഹചര്യത്തിൽ പ്രസ്തുത പദ്ധതി നടപ്പിൽ വരുത്താൻ 15 കോടി രൂപ ആവശ്യമായി വരും. കമ്പനിയുടെ കൈവശമുള്ള ധനശേഷരം ദൈനംദിന പ്രവർത്തനങ്ങൾക്ക് ആവശ്യമായതുകൊണ്ട്, പ്രസ്തുത പദ്ധതിയിലുൾപ്പെട്ട എരികളും പ്രോജക്ടിന് (മൈനിംഗ് ആന്റ് ബെനിഫിസിയേഷൻ പ്ലാന്റ്, എരികളും, കാസർകോഡ്) സാമ്പത്തിക സഹായമായി അനുവദിച്ച 4.50 കോടി രൂപയ്ക്ക് പുറമെ 5 കോടി രൂപ കൂടി ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

**ട്രാവൻകൂർ സിമന്റ്സ് ലിമിറ്റഡ്**

ബഡ്ജറ്റ് വിഹിതം — ഇല്ല

68. ട്രാവൻകൂർ സിമന്റ്സിന്റെ മില്ല് ആധുനിക രീതിയായ ഹൈഡ്രോക്ലോം ഗ്രൈന്റിംഗ് മീഡിയ ഉപയോഗിക്കാവുന്ന തരത്തിൽ രൂപാന്തരപ്പെടുത്തി ഉൽപ്പാദനം കൂട്ടുവാനും വൈദ്യുതി ഉപയോഗവും മനുഷ്യപ്രയത്നവും കുറച്ച് ലാഭകരമാക്കുന്നതിനും ലക്ഷ്യമിടുന്നു. ഇതിനായി 1.50 കോടി രൂപ വേണ്ടതുണ്ട്. ക്ലിങ്കർ ഇറക്കുമതി ദീർഘകാലാടിസ്ഥാനത്തിൽ വേണ്ടിവരുന്ന തുടർച്ചയായ ഒരു പ്രക്രിയ ആയതിനാൽ ഇതിന് ടിപ്പർ ലോറിയും മൊബൈൽ ക്രെയിനും അത്യാവശ്യമാണ്. ഇപ്പോൾ ഉപയോഗിച്ചു വരുന്ന മൊബൈൽ ക്രെയിൻ കമ്പനിയുടെ മറ്റ് ഉപയോഗങ്ങൾക്കുകൂടി വേണ്ടതും ടിപ്പർ ലോറി ഇനിയും നന്നാക്കാൻ പറ്റാത്ത അവസ്ഥയിലുമാണ്. അതിനാൽ ഒരു മൊബൈൽ ക്രെയിനും ടിപ്പർ ലോറിയും അടിയന്തരമായി വാങ്ങേണ്ടതുണ്ട്. ഇതിന് ഏകദേശം 50 ലക്ഷം രൂപ ചെലവ് വരും. കമ്പനിയിൽ ഉപയോഗിച്ചുവരുന്ന ഡ്രഡ്ജറുകളും സ്ക്രീനിംഗ് പ്ലാന്റുകളും ഏറെ പഴക്കം ചെന്നവയാകയാൽ 2.50 കോടിയോളം മുടക്കി ഇവയും മാറ്റേണ്ടതുണ്ട്. ആയതിനാൽ ട്രാവൻകൂർ സിമന്റ്സ് ലിമിറ്റഡിന് പ്രസ്തുത പ്രവർത്തനങ്ങൾക്കായി 4.50 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

**ട്രാവൻകൂർ ട്രൈറ്റാനിയം പ്രോഡക്ട്സ് ലിമിറ്റഡ്**

4853-60-190-99 ട്രാവൻകൂർ ട്രൈറ്റാനിയം പ്രോഡക്ട്സ് ലിമിറ്റഡ്—നികേഷനങ്ങൾ

ബഡ്ജറ്റ് വിഹിതം — ഇല്ല

69. അനട്ടൈസ് ഗ്രേഡ് ട്രൈറ്റാനിയം ഡൈടാക്സൈഡ് പിഗ്മെന്റ് ഉൽപ്പാദിപ്പിക്കുന്ന ഇന്ത്യയിലെ ഏറ്റവും വലിയ സ്ഥാപനമായ ട്രാവൻകൂർ ട്രൈറ്റാനിയം പ്രോഡക്ട്സ്



ലിമിറ്റഡ് കമ്പനി താഴെ ചേർത്തിരിക്കുന്ന പദ്ധതികൾ 2013-14 സാമ്പത്തിക വർഷം നടപ്പിലാക്കാൻ ഉദ്ദേശിക്കുന്നു :

<u>പദ്ധതി</u>	<u>പ്രതീക്ഷിക്കുന്ന ചെലവ്</u>
1 ന്യൂട്രലൈസേഷൻ, കോപ്പറാസ് റിക്കവറി പ്ലാന്റുകളുടെ നിർമ്മാണവും പൂർത്തീകരണവും	.. 20 കോടി
2 ജിപ്സം അടിസ്ഥാനമാക്കിയുള്ള വിവിധ ഉൽപ്പന്നങ്ങളുടെ നിർമ്മാണവും വിപുലീകരണവും	.. 5 കോടി
3 ഫൈബർ ഗ്രേഡ് ടൈറ്റാനിയം ഡൈഓക്സൈഡിന്റെ ഉൽപ്പാദനം	.. 5 കോടി
4 ആധുനികവൽക്കരണവും വിപുലീകരണവും	.. 20 കോടി
ആകെ	<u>50 കോടി</u>

പ്രസ്തുത പദ്ധതികൾക്കായി ട്രാവൻകൂർ ടൈറ്റാനിയം പ്രോഡക്ട്സിന് 50 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4885-60-800-96 പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യവൽക്കരണത്തിനുമുള്ള തുക

ബഡ്ജറ്റ് വിഹിതം — 80 കോടി രൂപ (പ്ലാൻ)

70. 2013-2014 സാമ്പത്തിക വർഷത്തെ ബഡ്ജറ്റിൽ അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകളുടെ പുനരുജ്ജീവനത്തിനായി 4885-60-800-96-(P) എന്ന ശീർഷകത്തിൽ ആകെ 80 കോടി രൂപ വകയിരുത്തിയിട്ടുണ്ട്. പ്രസ്തുത തുക വിവിധ പൊതുമേഖലാ സ്ഥാപനങ്ങൾക്ക് പ്രത്യേകമായി ഓരോ പദ്ധതിക്കായി വിഭജിച്ച് നൽകിയിരിക്കുകയാണ്. എന്നാൽ ഓരോ സ്ഥാപനത്തിനും പ്രത്യേക പദ്ധതിക്കായി അനുവദിച്ചിരിക്കുന്ന തുക യഥാസമയം ഉപയോഗപ്പെടുത്താതിരുന്നത് പ്രസ്തുത തുക വിനിയോഗിക്കാൻ പറ്റാത്ത സാഹചര്യം ഉണ്ടാകുമെന്ന് സമിതി മനസ്സിലാക്കുന്നു. ആയതിനാൽ പ്രസ്തുത തുക അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകളുടെ പുനരുജ്ജീവനത്തിനുള്ള ഒറ്റ ഫണ്ടായി നിലനിർത്തണമെന്ന് സമിതി ശുപാർശ ചെയ്യുന്നു.

**വിവരസാങ്കേതികവിദ്യാ വകുപ്പ്**

4859-02-800-98 വിവരസാങ്കേതിക വിദ്യയ്ക്കായി സ്ഥലമെടുക്കുന്നതിനും അടിസ്ഥാന സൗകര്യം വികസിപ്പിക്കുന്നതിനും

ബഡ്ജറ്റ് വിഹിതം — 120 കോടി (പ്ലാൻ)

4859-02-800-97 വിവരസാങ്കേതിക വിദ്യയ്ക്കായി സ്ഥലമെടുക്കുന്നതിനും അടിസ്ഥാന സൗകര്യം വികസിപ്പിക്കുന്നതിനും—നബാർഡ് സഹായത്തോടെ

ബഡ്ജറ്റ് വിഹിതം — 5 കോടി രൂപ (പ്ലാൻ)

ആകെ ബഡ്ജറ്റ് വിഹിതം — 125 കോടി രൂപ (പ്ലാൻ)

71. 2013-14-ലേക്കുള്ള സംസ്ഥാന ബഡ്ജറ്റിൽ കേരളത്തിലെ ഐ. ടി. പാർക്കുകൾക്ക് സ്ഥലമെടുക്കുന്നതിനും അടിസ്ഥാന സൗകര്യ വികസനത്തിനുമായി വകയിരുത്തിയിട്ടുള്ള 125 കോടി തീർത്തും അപര്യാപ്തമാണ്. ആയതിനാൽ 75 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2013 മേയ് 15.

പി. കെ. കുഞ്ഞാലിക്കുട്ടി,  
ചെയർമാൻ,  
സബ്ജക്ട് കമ്മിറ്റി IV.